

# पाकिस्तान के लिए जासूसी का आरोपी 2 अप्रैल तक रिमांड पर

## एयरफोर्स स्टेशन की गोपनीय जानकारी साझा करने का आरोप

**-कार्यालय संवाददाता-**  
जयपुर। पाकिस्तान के लिए जासूसी करने के आरोप में गिरफ्तार सुमित कुमार को सोमवार को कड़ी सुरक्षा के बीच सीजेएम कोर्ट महानगर प्रथम में पेश किया गया। राजस्थान इंटरलिजेंस ने आगे की जांच के लिए 12 दिन का रिमांड मांगा। जिस पर सुनवाई के बाद कोर्ट ने आरोपी को 2 अप्रैल तक रिमांड पर सौंप दिया। आदेश न्यायाधीश प्रिय शंकर सिंह ने जारी किया।  
वहीं मामले में राजस्थान इंटरलिजेंस की ओर से एडवोकेट

टार्किंग स्टाफ के पद पर कार्यरत था। जांच में सामने आया कि वह 2023 से पाकिस्तानी हैडलर्स के संपर्क में था और रूपों के बदले संवेदनशील सूचनाएं साझा कर रहा था।  
आरोपी ने एयरफोर्स स्टेशन सहित अन्य सैन्य टिकानों की गोपनीय जानकारी सोशल मीडिया के जरिए भेजी। इनमें लडाकू विमानों की लोकेशन, मिसाइल सिस्टम और अधिकारियों-कर्मचारियों से जुड़ी जानकारी शामिल है। वह अपने मोबाइल नंबरों का उपयोग

**आरोपी को असम ले जाकर जांच करेगी राजस्थान इंटेलेजेंस**

सुदेश सतावन ने पैरवी की। जांच एजेंसियां आरोपी को नक्शा-मौका तस्दीक के लिए जल्द ही असम के डिब्रुगढ़ ले जाएंगी।  
जानकारी के अनुसार राजस्थान इंटेलेजेंस और एयरफोर्स इंटेलेजेंस को संयुक्त कार्रवाई में आरोपी को गिरफ्तार किया गया। वह असम के चबुआ एयरफोर्स स्टेशन में मल्टी

# निकाय चुनाव में लेटलतीफी का मुद्दा हाईकोर्ट पहुंचा

जयपुर। राजस्थान हाईकोर्ट में पूर्व विधायक संयम लोढा ने राजस्थान सरकार और राज्य निर्वाचन आयोग के खिलाफ अवमानना याचिका दायर की है, क्योंकि 14 नवम्बर 2025 को राजस्थान हाईकोर्ट की खण्डपीठ ने आदेश पारित किये थे कि प्रदेश की सभी स्थानीय निकायों के चुनाव 15 अप्रैल 2026 से पूर्व करवा लिये जाए।  
गौरतलब है कि अदालती आदेशों के बावजूद निर्वाचन आयोग ने गत 20 फरवरी को संकुलर जारी किया, जिसमें मतदाता सूची के अंतिम प्रकाशन 22 अप्रैल तक किए जाने की बात कही गई है। यानि अदालत के आदेश के मुताबिक 15 अप्रैल तक चुनाव सम्पन्न करवाया जाना संभव प्रतीत नहीं होता है। यह मामला मंगलवार को न्यायाधीश सुदेश बंसल और आशुतोष कुमार के समक्ष सुनवाई के लिए सूचीबद्ध है।

# मुख्यमंत्री ने परिवेदनाओं का मौके पर निस्तारण किया तो संतुष्ट हुए परिवारी

जयपुर (कासं)। मुख्यमंत्री भजनलाल शर्मा के नेतृत्व में राज्य सरकार महिला, किसान, मजदूर, युवा सहित हर वर्ग के कल्याण के लिए कार्य कर रही है। राज्य सरकार का लक्ष्य है कि जवाबदेहिता एवं पारदर्शिता से कार्य करते हुए अंतिम पंक्ति के व्यक्ति तक जनकल्याणकारी योजनाओं का लाभ सुनिश्चित किया जाए। जनसुनवाई भी इसी ध्येय की ओर



मुख्यमंत्री भजनलाल शर्मा ने सोमवार को मुख्यमंत्री निवास पर पहुंचे लोगों की समस्याएं सुनीं।

**लोगों की समस्याओं का तुरंत समाधान हो, अधिकारी करें मॉनिटरिंग : मु. मंत्री**

बढ़ता एक मजबूत कदम है। मुख्यमंत्री नियमित रूप से की जा रही जनसुनवाई में लोगों की समस्याओं का समाधान कर उन्हें राहत दे रहे हैं। शर्मा ने सोमवार को मुख्यमंत्री निवास पर जनसुनवाई की।  
उन्होंने इस दौरान आमजन की परिवेदनाओं को संवेदनशीलता के साथ सुने हुए अधिकारियों को उन समस्याओं के त्वरित निस्तारण के निर्देश दिए। मुख्यमंत्री ने कहा कि जनसुनवाई में परिवारी उम्मीद के साथ आते हैं। ऐसे में अधिकारी इन प्रकरणों को सर्वोच्च प्राथमिकता देते हुए इनका शीघ्र निस्तारण करें। शर्मा ने जनसुनवाई में बड़ी संख्या में आई महिलाओं, दिव्यांगों, बुजुर्गों सहित

विभिन्न लोगों की समस्याओं का मौके पर ही निस्तारण किया। आमजन अपनी परिवेदनाओं के निस्तारण से बेहद संतुष्ट नजर आए। मुख्यमंत्री ने अधिकारियों को निर्देश दिए कि परिवारियों को जल्द से जल्द राहत दी जाए साथ ही, लंबित प्रकरणों की नियमित मॉनिटरिंग करते हुए इसका शीघ्र समाधान करें। मुख्यमंत्री ने इस दौरान ग्रामीण विकास एवं पंचायतराज, श्रम, कृषि, गृह, राजस्व, पशुपालन, जयपुर विकास प्राधिकरण, नगर निगम, शिक्षा, चिकित्सा, पेयजल, सूचना एवं जनसम्पर्क विभाग सहित विभिन्न विभागों की आमजन से जुड़ी परिवेदनाओं को सुना और उनके निस्तारण के निर्देश दिए। इस दौरान मुख्यमंत्री ने जनसुनवाई में जोधपुर के प्रेम हरि प्राणी मात्र सेवा संस्थान से आए संत-महात्माओं का दुपट्टा ओढ़ाकर स्वागत किया एवं उनसे आशीर्वाद लिया। शर्मा ने विभिन्न संस्थाओं द्वारा आयोजित किए जाने वाले कार्यक्रमों के पोस्टर विमोचन भी किए। जनसुनवाई में मुख्यमंत्री से 'मुएथर्ड' खेल में राष्ट्रीय एवं अंतर्राष्ट्रीय स्तर पर परचम लहराने वाले राजस्थान के युवा प्रतिभागियों से मुलाकात भी की। इस अवसर पर विभिन्न जनप्रतिनिधिगण एवं बड़ी संख्या में आमजन उपस्थित रहे।

# संस्थागत प्रसव के क्षेत्र में जयपुर जिले का राज्य में प्रथम स्थान

जयपुर। राज्य सरकार द्वारा जारी बीस सूत्री कार्यक्रम की नवीनतम रैंकिंग में जयपुर जिले ने उल्लेखनीय प्रगति दर्ज की है। जिला कलक्टर डॉ. जितेन्द्र कुमार सोनी के प्रभावी निर्देशन, सतत मॉनिटरिंग एवं विभागीय समन्वय के परिणामस्वरूप जिले की समग्र रैंकिंग में महत्वपूर्ण सुधार हुआ है।

**महिला एवं बाल विकास विभाग ने भी समस्त संकेतकों में हासिल की शत-प्रतिशत उपलब्धि**

विद्यार्थियों को पोस्ट मेट्रिक छात्रवृत्ति प्रदान करने में भी जयपुर जिला राज्य में प्रथम स्थान पर रहा है, जिससे सामाजिक सुरक्षा एवं शिक्षा के क्षेत्र में सकारात्मक प्रभाव पड़ा है। उन्होंने बताया कि वन विभाग द्वारा संचालित पौधारोपण अभियान में जयपुर जिले को 'ए ग्रेड' प्राप्त हुआ है, जो पर्यावरण संरक्षण के प्रति जिले की प्रतिबद्धता को दर्शाता है। इसके अतिरिक्त अन्य शेष संकेतकों में भी निरंतर सुधार दर्ज किया गया है। मुख्य आयोजना अधिकारी ने यह भी बताया कि जयपुर जिले ने प्रधानमंत्री आवास योजना ग्रामीण, राष्ट्रीय ग्रामीण आजीविका मिशन तथा शहरी क्षेत्रों में आर्थिक रूप से कमजोर एवं निम्न आय वर्ग के पात्र परिवारों को आवास उपलब्ध करवाने के क्षेत्र में राज्य औसत से अधिक उपलब्धि हासिल की है। जिला कलक्टर डॉ. जितेन्द्र कुमार सोनी ने सभी विभागीय अधिकारियों को निर्देशित किया है कि वे विस्तृत कार्ययोजना बनाकर शेष संकेतकों में भी शत-प्रतिशत उपलब्धि सुनिश्चित करें।

# मानसून से पूर्व सीवरेज और पेयजल कार्य पूर्ण करने के निर्देश



यूडीएच मंत्री झाबर सिंह खर्रां की अध्यक्षता में सोमवार को रूडसिको की 20वीं वार्षिक बैठक हुई।

जयपुर। राजस्थान अर्बन ड्रिंकिंग वाटर, सीवरेज एंड इन्फ्रास्ट्रक्चर कॉरपोरेशन (रूडसिको) की 20वीं वार्षिक आम बैठक (एजीएम) नगरीय विकास एवं आवासन मंत्री श्री झाबर सिंह खर्रां की अध्यक्षता में सोमवार को स्वायत्त शासन विभाग के सभागार में आयोजित हुई, जिसमें विभिन्न महत्वपूर्ण विषयों पर विस्तार से चर्चा करते हुए कई अनूद्य निर्णय लिए गए।

**रूडसिको में सूर्य प्रकाश चौपड़ा एवं सुमन शर्मा को स्वतंत्र निदेशक बनाने का निर्णय**

इनका अनुमोदन किया गया। वित्तीय वर्ष 2024-25 के लिए वार्षिक लेखा परीक्षकों की नियुक्ति की पुष्टि करते हुए उनके पारिश्रमिक को स्वीकृति प्रदान की गई। साथ ही, लागत लेखा परीक्षकों की नियुक्ति को भी मंजूरी देते हुए उनके पारिश्रमिक का अनुसमर्थन किया गया। बैठक में रूडसिको के प्रबंधन तंत्र को और सुदृढ़ बनाने के उद्देश्य से सूर्य प्रकाश चौपड़ा एवं सुमन शर्मा को

स्वतंत्र निदेशक के रूप में नियुक्त करने का निर्णय भी लिया गया।  
मंत्री झाबर सिंह खर्रां ने अधिकारियों को निर्देश दिए कि प्रदेश में चल रहे सभी कार्यों को सुनियोजित ढंग से निर्धारित समयसीमा में पूर्ण किया जाए। उन्होंने विशेष रूप से आगामी मानसून को ध्यान में रखते हुए सीवरेज एवं पेयजल पाइपलाइन से जुड़े कार्यों को पूर्व तैयारी के साथ शीघ्र पूरा करने के निर्देश दिए, ताकि आमजन को किसी प्रकार की असुविधा का सामना न करना पड़े। बैठक में शासन सचिव रवि जैन, रूडसिको की कार्यकारी निदेशक डॉ. रश्मि शर्मा, मुख्य अभियंता अरुण व्यास और प्रदीप गर्ग सहित अन्य उच्च अधिकारी उपस्थित रहे।

# पत्थर से सिर कुचलकर सुरक्षा गार्ड की हत्या

जयपुर। गलतागेट थाना इलाके में अज्ञात बदमाश ने सिक्कीरिटी गार्ड की पत्थर से सिर कुचलकर उसकी हत्या कर दी और मौके से फरार हो गया। सड़क पर सिक्कीरिटी गार्ड का शव देश राहगीरों में सनसनी फैल गई। सूचना पर मौके पर पहुंची पुलिस ने शव को अपने कब्जे में लेकर एसएमएस अस्पताल के मुर्दाघर में भिजवाया। पुलिस ने घटना स्थल व आसपास लगे सीसीटीवी कैमरों के आधार पर हमलावर की तलाश शुरू कर दी है।  
गलता गेट थाना प्रभारी धर्म सिंह ने बताया कि थाना इलाके में स्थित बास बदनपुरा में किसी अज्ञात

**गलता गेट इलाके में लहुलुहान हालत में पड़ा मिला शव**  
**पांच महीने पहले काम की तलाश में आया था जयपुर**

बदमाश ने प्रमोद कुमार (51) निवासी दखली मैनपुरी (उत्तर प्रदेश) की कनपटी पर पत्थर से हमला कर उसे मौत के घाट उतार दिया। और मौके से फरार हो गया। प्रारंभिक जांच में सामने आया है कि मृतक प्रमोद कुमार काम के सिलसिले में 5

महीने पहले ही अपने गांव से जयपुर आया था और किराए के मकान में रहे रहा था। धर्म सिंह ने बताया कि सोमवार सुबह करीब साढ़े 7 बजे जैन नर्सियां पार्किंग के गार्ड रूम में एक गार्ड के घायल होने की सूचना मिली थी। जिसके बाद पुलिस ने मौके पर पहुंच कर शव को अपने कब्जे में लेकर आसपास के लोगों से पूछताछ कर उसकी शिनाख्त की और घटना की जानकारी मृतक के परिजनों को दी। पुलिस ने एफएसएल टीम की सहायता से घटना स्थल से महत्वपूर्ण साक्ष्य जुटाकर आरोपी की तलाश शुरू कर दी है।

# 'हार्डकोर अपराधियों, साइबर ठगों और नशा तस्करों पर नकेल कसें'

## डी.जी.पी. राजीव कुमार शर्मा ने ली अपराध समीक्षा बैठक

**-कार्यालय संवाददाता-**  
जयपुर। पुलिस मुख्यालय में सोमवार को पुलिस महानिदेशक राजीव कुमार शर्मा की अध्यक्षता में राज्य की एक महत्वपूर्ण अपराध समीक्षा बैठक आयोजित की गई। वीडियो कॉन्फ्रेंसिंग सभागार में हुई इस बैठक में प्रदेश के सभी रेंज आईजी एवं जिला पुलिस अधीक्षक वर्चुअल माध्यम से जुड़े।  
बैठक के दौरान प्रदेश की कानून-व्यवस्था, जन सुरक्षा एवं गंभीर अपराधों की स्थिति की विस्तृत समीक्षा की गई। डीजीपी श्री शर्मा ने विशेष रूप से परंपरागत अपराधों एवं साइबर अपराधों पर प्रभावी नियंत्रण के लिए सख्त निर्देश देते हुए त्वरित एवं प्रभावी कार्रवाई सुनिश्चित करने पर जोर दिया।  
मादक पदार्थों के खिलाफ चल रहे अभियानों की समीक्षा करते हुए डीजीपी ने एंटी नारकोटिक्स टास्क फोर्स (एएनटीएफ) की गतिविधियों को और तेज करने के निर्देश दिए। उन्होंने सभी आईजी व एसपी को फोल्ड स्तर पर सघन मॉनिटरिंग एवं त्वरित कार्रवाई सुनिश्चित करने के स्पष्ट दिशा-निर्देश प्रदान किए।  
उन्होंने आगामी त्योहारों के मद्देनजर प्रदेश में चाक-चौबंद कानून-व्यवस्था और बेहतर प्रबंधन के कड़े निर्देश दिए हैं। उन्होंने स्पष्ट किया कि सुरक्षा व्यवस्था को मजबूत बनाने के लिए अधिकारी स्वयं फोल्ड में उतरें और पुलिस की विजिबिलिटी व गश्त (पेट्रोलिंग) को प्रभावी रूप से बढ़ाएं।  
डीजीपी ने जिला पुलिस अधीक्षकों को अनुसंधान की गुणवत्ता सुनिश्चित करने और अपने अधीनस्थ थानों का



पुलिस महानिदेशक राजीव कुमार शर्मा की अध्यक्षता में सोमवार को राज्य की अपराध समीक्षा बैठक हुई। मीटिंग में प्रदेश के सभी रेंज आईजी एवं जिला पुलिस अधीक्षक वर्चुअल माध्यम से जुड़े।

**पुलिस मुख्यालय में वीडियो कॉन्फ्रेंसिंग के जरिए प्रदेश की कानून-व्यवस्था की पड़ताल**  
**सीसीटीवी नेटवर्क और आधुनिक तकनीक के इस्तेमाल पर दिया जोर**

मल्टीप्लायर इफेक्ट के साथ ही अपराध अनुसंधान में आधुनिक तकनीकों के उपयोग को अनिवार्य बताते हुए अधिकारियों को नवीन पोर्टल्स पर उपलब्ध कराई जा रही सुविधाओं की जानकारी दी गई। ई-प्रोसिक्यूशन प्रणाली के प्रभावी उपयोग के निर्देश देते हुए जांच एवं अभियोजन प्रक्रिया को तकनीकी रूप से मजबूत करने पर जोर दिया गया। साथ ही स्पेशल ऑपरेशंस ग्रुप (एसओजी) की ओर से भेजे गए फर्जी दिव्यांग प्रमाण पत्रों की जांच के मामलों को प्राथमिकता से निस्तारित करने के निर्देश भी दिए गए। बैठक दौरान पुलिस अधिकारियों को सभी प्रतियोगी परीक्षाओं के ऑनलाइन एवं ऑफलाइन आयोजन में निर्धारित प्रावधानों की कड़ाई से पालना सुनिश्चित करने के निर्देश दिए गए। सड़क दुर्घटनाओं में कमी लाने के लिए ड्रंक एंड ड्राइव के विरुद्ध अभियान को तेज करने तथा ब्रेथ एनालाइजर के नियमित उपयोग पर भी विशेष जोर दिया गया। बैठक में पुलिस मुख्यालय के सभी वरिष्ठ अधिकारी उपस्थित रहे।

निर्देशित निरीक्षण करने को कहा है। पुलिस कल्याण को अपनी प्राथमिकता बताते हुए उन्होंने निर्देश दिए कि एसीपी नियमित रूप से पुलिस लाइन्स का दौरा करें और वहां मूलभूत सुविधाओं व व्यवस्थाओं का जायजा लें। पुलिस कर्मियों के बौद्धिक विकास के लिए पुलिस लाइन्स में लाइब्रेरी की स्थापना, उनके बेहतर उपयोग और पुलिस क्वार्टर्स की सम्यक् व्यवस्था के लिए जो ठोस कार्ययोजना बनाने के निर्देश जारी किए गए हैं।  
साइबर अपराधों की रोकथाम के लिए सभी जिला पुलिस अधीक्षकों को प्रतिदिन संबंधित पोर्टल की समीक्षा कर मामलों की प्रभावी मॉनिटरिंग करने और विभिन्न एजेंसी के मध्य समन्वय बढ़ाने के निर्देश दिए गए।  
डीजीपी ने सोशल मीडिया की राउंड-द-क्लॉक मॉनिटरिंग के निर्देश देते हुए डिजिटल प्लेटफॉर्म के माध्यम से अपराधियों का महिमांडन करने या

उन्हें प्रोत्साहित करने वाले तत्वों के विरुद्ध कठोरतम कानूनी कार्यवाही सुनिश्चित करने को कहा। साथ ही साइबर थानों को सशक्त बनाने के लिए तैनात कर्मिकों के विशेष प्रशिक्षण, उनकी समस्याओं के समाधान और लंबित प्रकरणों के त्वरित निस्तारण के लिए निरंतर मॉनिटरिंग पर जोर दिया गया है।  
बैठक में डीजीपी ने कहा कि राजस्थान संपर्क पोर्टल पर दर्ज प्रकरणों का सम्यक् निस्तारण सुनिश्चित किया जाए। साथ ही ई-विजिटिंग पोर्टल से अधिकाधिक होटलों को जोड़ते हुए राजकोष सिटीजन एप के उपयोग तथा आइसोप्रेस सच को बढ़ावा दिया जाय। उन्होंने सार्वजनिक स्थानों एवं रिहायशी क्षेत्रों में लगे निजी सीसीटीवी कैमरों को अक्षय कमांड सेंटर से जोड़ने पर विशेष बल दिया, जिससे अपराधों की रोकथाम एवं निगरानी व्यवस्था को और सुदृढ़ किया जा सके। फोर्स

## छोटी बचत को बड़ी बनाएँ और बीमा भी पाएँ

**एक आकर्षक योजना केवल महिलाओं के लिए**

पायें जीवन बीमा सुरक्षा मूल बीमा धन के बराबर

परिपक्वता पर बीमा राशि एवं गारंटीकृत ऑडिशनस का भुगतान

अतिरिक्त आकर्षक मनी बैंक तीन विकल्पों के अनुसार देय

एलआईसी का

# बीमा लक्ष्मी

प्लान सं.: 881 यूआईएन: 512N389Y01

ऑनलाइन भी उपलब्ध

सीमित प्रीमियम भुगतान योजना नियमित अंतरालों पर मनी बैंक के साथ\*

- कुल सारणीबद्ध वार्षिक प्रीमियम के एक प्रतिशत के रूप में गारंटीकृत अभिवृद्धियाँ
- उत्तरजीवित हिस्सालाभ भुगतान तीन आकर्षक विकल्पों में से चुनने की सुविधा
- ऑटो कवर की सुविधा
- आयु पात्रता 18 वर्ष से 50 वर्ष

\*बुने गए उत्तरजीवित हिस्सालाभ विकल्प के अनुसार

इंश्योरेंस कंपनी के लिए: 8976862090

हमें वहाँ फॉलो करें: f t y w i n LIC India Forever | IRDAI Regn No.: 512

धोखेघड़ी वाले कोलस तथा झूठे/भ्रमक प्रस्तावों से सावधान रहें, आईआरडीएआई या इनके कर्मचारी बीमा व्यवसाय जैसे कि बीमा पॉलिसियों की विक्री, बीनस की घोषणा या प्रीमियम के निवेश, राशिवां लौटाना जैसी कोई भी गतिविधियों में शामिल नहीं होते हैं। चिन पॉलिसीधारकों या सभापित ब्राह्मणों को ऐसे फ्रोन कॉलस मिलें, वे कृपया पुलिस से इसकी रिवायत दर्ज करें, कृपया विक्री के समाप्त से पहले विक्री पुस्तिका को ध्यान से पढ़ लें।